

11th of August 2026 (Tuesday)

यो आकाशवाणी हो

शुरु गरौं आजका मुख्य समाचार

- वन्दे मातरम् गायनमा अवरोध गर्नेलाई कानुनी कारबाही हुन।
- उपराष्ट्रपति सी.पी. राधाकृष्णनद्वारा शिवरात्रिको शुभकामना ।।
- प्रधानमन्त्री मोदीद्वारा स्वतन्त्रता दिवस भव्य रूपमा मनाउन आह्वान।।
- प्रधानमन्त्री सूर्य घर मुफ्त बिजुली योजनाबाट 50 लाखभन्दा बढी घरधुरी लाभान्वित ।।
- विद्यार्थी आन्दोलनमा छलफलबाट विपक्षी भागछी किरसोरिजिजुको आरोप।।
अनी
- लोकसभाबाट कस्तिको नाम 'कस्तिम' गर्ने विधेयक पारित।।

राष्ट्रपति द्रौपदी मुर्मू

राष्ट्रपति द्रौपदी मुर्मूले 'वन्दे मातरम्'को गायनमा जानीबुझी अवरोध गर्ने वा कार्यक्रमलाई बाधा पुऱ्याउने कार्यलाई अपराध मान्ने विधेयकलाई मंगलबार स्वीकृति दिनुभएको छ। राष्ट्रपतिको स्वीकृतिसँगै राष्ट्रिय सम्मान अपमान रोकथाम संशोधन विधेयक, 2026 कानुन बनेको छ।

यस कानुनले 'वन्दे मातरम्'लाई राष्ट्रिय गान 'जन गण मन'सरह कानुनी संरक्षण दिएको छ। आगामी स्वतन्त्रता दिवसमा पहिलोपटक लालकिल्लाबाट 'वन्दे मातरम्' गाइने गृह मन्त्रालयले जनाएको छ।

उपराष्ट्रपति सी.पी. राधाकृष्णन

उपराष्ट्रपति सी.पी. राधाकृष्णनले श्रावण महिनाको पवित्र शिवरात्रिको अवसरमा देशवासीलाई शुभकामना दिनुभएको छ। सामाजिक सञ्जालमार्फत उहाँले महादेवको कृपाले सबैको जीवनमा सुख, शान्ति, स्वास्थ्य र समृद्धि ल्याओस् तथा देश निरन्तर प्रगतिको बाटोमा अघि बढोस् भन्ने कामना गर्नुभएको छ।

प्रधानमन्त्री नरेन्द्र मोदी

प्रधानमन्त्री नरेन्द्र मोदीले देशवासीलाई गर्व र उत्साहका साथ स्वतन्त्रता दिवस मनाउन तथा विकसित भारत निर्माणको संकल्प लिन आग्रह गर्नुभएको छ। सामाजिक सञ्जालमा भिडियो सन्देश साझा गर्दै उहाँले सबैलाई एकजुट भएर स्वतन्त्रता सेनानीहरूप्रति श्रद्धाञ्जली अर्पण गर्न आह्वान गर्नुभयो।

उहाँले 'हर घर तिरंगा' अभियानअन्तर्गत घर-घरमा राष्ट्रिय झण्डा फहराउन पनि आग्रह गर्नुभयो।

प्रधानमन्त्री सूर्य घर मुफ्त बिजुली योजना

सरकारले प्रधानमन्त्री सूर्य घर मुफ्त बिजुली योजना अन्तर्गत हालसम्म 50 लाखभन्दा बढी घरधुरी लाभान्वित भएको जनाएको छ। नवीकरणीय ऊर्जा मन्त्री प्रह्लाद जोशीले लोकसभामा जानकारी दिँदै योजनाअन्तर्गत 27 हजार करोड रुपैयाँभन्दा बढी अनुदान वितरण गरिएको बताउनुभयो।

उहाँले योजना अन्तर्गत यस वर्ष जुलाईसम्म 14 दशमलव 65 गिगावाटभन्दा बढी सौर्य ऊर्जा उत्पादन क्षमता थपिएको जानकारी दिनुभयो। सन् 2026-27 का लागि योजनाको बजेट बढाएर २२ हजार करोड रुपैयाँ पुऱ्याइएको छ।

मन्त्री किरण रिजिजु

केन्द्रीय संसदीय मामिलामन्त्री किरण रिजिजुले विद्यार्थी आन्दोलनको विषयमा छलफल गर्न सरकार तयार रहे पनि कांग्रेस र विपक्षी दलहरू छलफलबाट भागिरहेको आरोप लगाउनुभएको छ।

संसद परिसरमा पत्रकारहरूसँग कुरा गर्दै उहाँले सरकारले हिजो विद्यार्थी आन्दोलनसँग सम्बन्धित सबै विषयमा विस्तृत छलफलको प्रस्ताव गरेको बताउनुभयो। उहाँले गृहमन्त्री अमित शाह पनि विपक्षीले उठाएका विषयमा जवाफ दिन तयार रहेको तर विपक्षीले संसदको कामकारबाही चल्न नदिएको आरोप लगाउनुभयो।

लोकसभा

आज लोकसभाले केरल राज्यको नाम परिवर्तन गरी 'केरलम' राख्ने केरल नाम परिवर्तन विधेयक, 2026 पारित गरेको छ। यो विधेयकअनुसार संविधानको पहिलो अनुसूचीमा केरलको नाम 'केरलम' गरिनेछ। केरल विधानसभाले यससम्बन्धी प्रस्ताव सन् 2024 मा पारित गरेको थियो।

लोकसभाले राष्ट्रिय सहकारी विकास निगम संशोधन विधेयक, 2026 पनि पारित गरेको छ। विधेयकले सहकारी विकासका लागि निगममार्फत ऋण र अनुदान उपलब्ध गराउने तथा औद्योगिक वस्तुको क्षेत्रमा काम गर्ने व्यवस्था गरेको छ।

विपक्षी दलहरूको हंगामाबीच दुवै विधेयक बिना छलफल पारित भएका छन्। त्यसपछि लोकसभा भोलि बिहान 11 बजेसम्मका लागि स्थगित गरिएको छ।

मन्त्री अनुप्रिया पटेल

झारखण्डमा विद्यार्थीमाथि भएको प्रहरी कारबाहीको विरोधमा एनडीए सांसदहरूले आज संसद परिसरमा मार्च गरेका छन्। सांसदहरूले विपक्षी दलले छलफलबाट भागेको आरोप लगाउँदै प्लेकार्ड बोकेका थिए।

भारतका स्वास्थ्य तथा परिवार कल्याण राज्यमन्त्री अनुप्रिया पटेलले विपक्षी दलले जानाजानी संसदको कामकारबाही अवरुद्ध गरिरहेको आरोप लगाउनुभयो। उहाँले प्रश्नपत्र चुहावटको विषयमा सरकारले छलफलका लागि सहमति जनाए पनि विपक्षी दल छलफलका लागि तयार नभएको बताउनुभयो।

अर्थमन्त्री निर्मला सीतारमण

केन्द्रीय अर्थमन्त्री निर्मला सीतारमणले विधेयकअन्तर्गत UPI मा कुनै कर नलगाइएको र उपभोक्ताका लागि डिजिटल भुक्तानी निःशुल्क रहने स्पष्ट पार्नुभयो।

कर तथा अन्य कानून संशोधन विधेयक, 2026 राज्यसभाबाट छलफलपछि लोकसभामा फिर्ता पठाइएपछि संसदबाट पारित भएको छ। उहाँले UPI सम्बन्धी संशोधन केवल आवश्यक कानुनी व्यवस्था भएको बताउँदै प्रयोगकर्तामाथि कुनै कारोबार शुल्क नलगाइने जानकारी दिनुभयो। साना व्यापारीमाथि MDR शुल्क लगाउने सरकारको कुनै योजना नरहेको पनि उहाँले स्पष्ट गर्नुभयो।

रिजर्भ बैंक

भारतीय रिजर्भ बैंकका गभर्नरले बैंकहरूलाई नवप्रवर्तन, जवाफदेहिता र ग्राहकको विश्वासलाई प्राथमिकता दिँदै कृत्रिम बुद्धिमत्ता अर्थात् एआई अपनाउन आग्रह गर्नुभएको छ।

मुम्बईमा आयोजित FIBAC 2026 कार्यक्रममा उहाँले एआईले ऋण प्रवाह, ग्राहक सेवा, वित्तीय समावेशिता, कामको दक्षता र ठगी नियन्त्रणमा सुधार ल्याएर भारतीय बैंकिङ क्षेत्रमा ठूलो परिवर्तन ल्याउन सक्ने बताउनुभयो।

ISRO

अमेरिकी अन्तरिक्ष निकाय NASA ले भारतको अन्तरिक्ष अनुसन्धान संस्था ISRO लाई चन्द्रमामा आधार निर्माण गर्ने कार्यक्रममा सहभागी हुन निमन्त्रणा दिएको छ। यो सहयोग आर्टेमिस सम्झौताअन्तर्गत भारत-अमेरिका अन्तरिक्ष साझेदारीलाई थप अघि बढाउने उद्देश्यले गरिएको हो।

बेंगलुरुमा भएको भारत-अमेरिका नागरिक अन्तरिक्ष संयुक्त कार्यदलको बैठकमा दुवै देशले अन्तरिक्ष क्षेत्रमा वैज्ञानिक तथ्यांक आदानप्रदान र भविष्यका अन्तरिक्ष तथा मानव अन्तरिक्ष उडानसम्बन्धी सहकार्य विस्तार गर्ने विषयमा छलफल गरेका छन्। दुवै पक्षले अन्तरिक्ष गतिविधिको दीर्घकालीन स्थायित्वका लागि संयुक्त राष्ट्रसंघका दिशानिर्देशलाई अघि बढाउने प्रतिबद्धता पनि दोहोर्‍याएका छन्।

प्रवक्ता रणधीर जैसवाल

भारतले आज अरुणाचल प्रदेश भारतको अभिन्न र अविभाज्य हिस्सा रहेको तथा यो वास्तविकता कुनै पनि कुराले परिवर्तन गर्न नसक्ने स्पष्ट पारेको छ।

नयाँ दिल्लीमा पत्रकारहरूलाई जानकारी दिँदै विदेश मन्त्रालयका प्रवक्ता रणधीर जैसवालले भारत-चीन सीमा क्षेत्रमा शान्ति र स्थिरता कायम राख्नु भारतका लागि अत्यन्त महत्वपूर्ण रहेको बताउनुभयो।

उहाँले भारतले बंगलादेशका प्रधानमन्त्री तारिक रहमानलाई द्विपक्षीय भ्रमणका साथै नयाँ दिल्लीमा हुने ब्रिक्स आउटरीच बैठकमा सहभागी हुन निमन्त्रणा दिएको पनि जानकारी दिनुभयो। भारतीय उच्चायुक्तले हिजो बंगलादेशका प्रधानमन्त्रीसँग भेट गरी आपसी हितका विषयमा छलफल गर्नुभएको थियो।

एल निनो

सरकारले यस वर्षको मनसुन र कृषिमा एल निनोको सम्भावित प्रभावबारे निरन्तर निगरानी गरिरहेको जनाएको छ। कृषि तथा किसान कल्याण राज्यमन्त्री रामनाथ ठाकुरले लोकसभामा यो जानकारी दिनुभएको हो।

कम वर्षा हुने सम्भावना रहेका १५ राज्यका ३४२ जिल्लाका कृषि आकस्मिक योजना अद्यावधिक गरिएको छ। सरकारले बीउको पर्याप्त व्यवस्था गर्नुका साथै जलाशयको पानीको उचित प्रयोग र प्रभावकारी सिँचाइका लागि अग्रिम योजना बनाउन राज्यहरूलाई निर्देशन दिएको छ।

अन्त्यमा मुख्य समाचार फ्याँटि एकपल्ट

- वन्देमातरम् गायनमा अवरोध गर्नेलाई कानुनी कारबाही हुन।
- उपराष्ट्रपति सी.पी. राधाकृष्णनद्वारा शिवरात्रिको शुभकामना ।।
- प्रधानमन्त्री मोदीद्वारा स्वतन्त्रता दिवस भव्य रूपमा मनाउन आह्वान।।
- प्रधानमन्त्री सूर्य घर मुफ्त बिजुली योजनाबाट 50 लाखभन्दा बढी घरधुरी लाभान्वित ।।
- विद्यार्थी आन्दोलनमा छलफलबाट विपक्षी भागछोडि किराँत रिजिजुको आरोप।।

अनी

- लोकसभाबाट कसलको नाम 'कसलम' गर्ने विधेयक पारित।।